

బాప్తిస్మం .. ఎలా గు? .. ఎవరు? ఎండుకు? ..

“మరియు - మీరు సర్వలోకమునకు వెళ్లి సర్వసృష్టికి సువార్తను ప్రకటించుడి. నమ్మి బాప్తిస్మము పొందినవాడు రక్షింపబడును; నమ్మని వానికి శిక్ష విధింపబడును” (మార్కు 16:15, 16).

ప్రభువైన యేసును అనుసరిస్తున్నామని చెప్పుకునేవారిలో బాప్తిస్మం పట్ల వారు కనువరచే వైఖరినిబట్టి విభాగాలుగా ఏర్పడ్డాయి. “క్రైస్తవులు సాధారణంగా బాప్తిస్మము ఒక ఆజ్ఞయనే ఒప్పుదల కలిగియుండడంలో ఏకమైయుంటారు, కాని ఆ అంశంపై తప్ప మిగిలిన దాదాపు ప్రతి విషయంలోను విభాగింపబడినవారైయున్నారు.”¹ బాప్తిస్మంలో ఈ విభజనకు కారణమైన మూడు విషయాలు - బాప్తిస్మం ఎలా యివ్వాలి, ఎవరికి యివ్వాలి, మరియు దాని ఉద్దేశం అనేవే. ఈ మూడు విషయాలలో ఒక్కొక్కదానికి సంబంధించిన వివరాలు బైబిలు ఏమి యిస్తుందో చూద్దాం.

బాప్తిస్మం ఎలా యివ్వబడింది?

నీట ముంచడం దేవునికి అంగీకారమని దాదాపు ప్రతి ఒక్కరు అంగీకరిస్తారు, కాని నీట ముంచడానికి బదులుగా చిలకరింపు, లేక కుమ్మరింపును దేవుడు అంగీకరిస్తాడా లేదా అనేదానిపై వాగ్వాదం తల ఎత్తుతుంది.

దేవునికి సంబంధించిన సమస్త విషయాలలో నిశ్చయమైన మార్గాన్నే మనం అనుసరించాలి. లేఖన భాగముల యొక్క ప్రయోగంలో “బాప్తిస్మమిచ్చు” అనే పదం నీట ముంచడాన్నే గాని, చిలకరింపును లేక కుమ్మరింపును సూచించదు.

మత సంబంధం కాని నిఘంటువులు బాప్తిస్మానికి నవీన అర్థాలు - “చిలకరించు, కుమ్మరించు లేక ముంచు” అని యిస్తాయి. శబ్ద లక్షణాన్ని యిచ్చేటప్పుడు “బాప్తిస్మమిచ్చు” అనేది దేనినుండి వచ్చిందో ఆ పదానికి అర్థం “ముంచు” లేక “మునక” అని వారు చెప్పుతారు.

The American Heritage Dictionary: “బాప్తిస్మమిచ్చు” అనేది “Gk.: *baptein*, ముంచుట” నుండి తేబడింది.²

The Anchor Bible Dictionary: “బాప్తిస్మమిచ్చు” అనేదానికి గ్రీకు క్రియా వాచకం *baptizein*, అనేది *baptein*, “ముంచు” అనేదానినుండి రూపొందింది, “తరచుగా ముంచు లేక తీవ్రముగా, మునుగు, ముంచు.”³

Origins, a Short Etymological Dictionary of Modern English:

‘‘సార్థకమైన మూలము గ్రీకు baptizeinలో ఉంది, baptein మార్బబడిన రూపమది ... నీట ముంచు.’’⁴

‘‘ముంచు’’ లేక ‘‘మునుగు’’ అనే నిర్వచనంతో ప్రధానమైన నిఘంటువులన్నీ ఏకీభవిస్తాయి.⁵ ఇంకను మనం యిలా చదువుతాం, ‘‘బాప్తిస్మం యొక్క ప్రారంభ విధానము, నీటిలో దేహమంతటినీ ముంచడం, కాని 2వ శతాబ్దంనుండి విస్తరించి బాప్తిస్మం కుమ్మరించడం [‘‘పోయబడడం’’] అనే పద్ధతిగా అంగీకరింపబడింది’’⁵; ‘‘బాప్తిస్మమిచ్చిన పూర్వకులు చూపించినట్లు ప్రాచీన కాలంలో సాధారణమైన పద్ధతి ముంచడమే.’’⁶

ఈ పద్ధతి యొక్క ఉద్దేశం స్పష్టంగా ఉంది. ఆండ్రెస్ నిగ్రెన్ యిలా వ్రాశాడు: ‘‘బాప్తిస్మం పొందే వ్యక్తి నీటిలో ముంచబడినప్పుడు, ఆ కార్యము క్రీస్తుతో సమాధి చేయబడడాన్ని సూచిస్తుంది; మరియు అతడు నీటనుండి పైకి లేపబడినప్పుడు, క్రీస్తుతో కూడ లేపబడడాన్ని అది సూచిస్తుంది.’’⁷

రోమా 6:4ను గూర్చి ఎవరెట్ ఎమ్. హారిసన్ ఎలా చెప్పాడు: ‘‘వాస్తవంగా, ఎంతటి క్షణ మాత్రంలోనైనా, [ప్రాలు] బాప్తిస్మపు నీట క్రింద దేహాన్ని ముంచడంలో, క్రీస్తుతో పాతిపెట్టబడినట్లు చిత్రించాడు.’’⁸

జె. బి. లైట్ ఫూట్ యిలా కామెంట్ చేశాడు, ‘‘స్రాఫెసర్ [బి.] జోయెట్ సరిగా గమనించినట్లు, ‘చనిపోయి అనడానికి బదులు’ ‘పాతిపెట్టబడ్డారు’ అనే పద ప్రయోగాన్ని బాప్తిస్మాన్ని గుర్తు చేయడానికి అపొస్తలులు ప్రవేశపెట్టారు, [చిలకరించడం] బాప్తిస్మానికి జరిగే మన ప్రస్తుత ఆచరణలో ఆ సమాంతరం అంతర్ధానమౌతుంది.’’⁹

మార్టిన్ లూథర్ యిలా వ్రాశాడు, ‘‘బాప్తిస్మం అనే పదం గ్రీకు పదం; లాటిన్లో అది MERSIO: పూర్తిగా నీళ్లతో చుట్టబడినట్లు, మనం దేనినైనా నీట ముంచినప్పుడు దానిని అలా తర్జుమా చేయవచ్చు. సాధారణంగా (సామాన్యల మధ్య) ఆ ఆచరణ రద్దు చేయబడినట్లుంది. (ఎందుకంటే కొద్ది నీళ్లతో కేవలం వారిని చిలకరిస్తారే కాని పిల్లలనైనా వారు సంపూర్ణంగా ముంచేది లేదు) ఏది లేనప్పటికీ, వారు సంపూర్ణంగా ముంచబడాలి, వెంటనే వారిని పైకి లేపాలి, ఎందుకంటే ఆ శబ్దం యొక్క ఉత్పత్తి లక్షణం దానిని కోరుతున్నట్లుంది.’’¹⁰

బైబిల్లో ‘‘బాప్తిస్మమిచ్చు’’ అని కన్పించే సందర్భాల్లో, ‘‘ముంచడం’’ అనే అర్థాన్నే సూచిస్తుంది కూడా:

ఆ దినములలో యేసు గలిలయలోని నజరేతునుండి వచ్చి యొర్దానులో యోహాను చేత బాప్తిస్మముపొందెను. వెంటనే ఆయన నీళ్లలోనుండి ఒడ్డునకు వచ్చుచుండగా ఆకాశము చీల్చబడుటయు ... (మార్కు 1:9, 10).

సలీము దగ్గరనున్న ఐనోనను స్థలమున నీళ్లు విస్తారముగా ఉండెను గనుక యోహాను కూడ అక్కడ బాప్తిస్మమిచ్చుచు ఉండెను (యోహాను 3:23వ).

ఫిలిప్పు నవుంసకుడు ఇద్దరును నీళ్లలోనికి దిగిరి. అంతట ఫిలిప్పు అతనికి బాప్తిస్మ మిచ్చెను.

వారు నీళ్లలోనుండి వెడలి వచ్చినప్పుడు ... (అపొ. 8:38, 39).

మనము బాప్తిస్మమువలన మరణములో పాలుపొందుటకై ఆయనతో కూడ పాతిపెట్ట బడితిమి (రోమా 6:4ఎ).

మీరు బాప్తిస్మమందు ఆయనతో కూడ పాతిపెట్టబడినవారై ఆయనను మృతులలోనుండి లేపిన దేవుని ప్రభావమందు విశ్వసించుట ద్వారా ఆయనతో కూడ లేచితిరి (కొలస్సీ. 2:12).

బాప్తిస్మం పొందినదెవరు?

తాము జీవితాలను క్రీస్తు ప్రభువుకు అర్పించుకొనడానికి తీర్మానం చేసుకోగల స్త్రీ పురుషులే బాప్తిస్మం పొందారు. ఇదియు బాప్తిస్మానికీ అవసరమైన యితర కార్యాలను గ్రహించగల వయస్సు వచ్చినవారికే బాప్తిస్మమని అవి సూచిస్తున్నాయి.

బాప్తిస్మం పొందవలసిన వారెవరో బైబిలు యిలా చెప్పుతోంది: (1) సువార్త ప్రకటనను వినగలవారు (మార్కు 16:15), (2) సువార్తను నమ్మగలవారు (మార్కు 16:16), (3) మరియు మారుమనస్సు పొందగలవారు (అపొ. 2:38). బాప్తిస్మం పొందినవారు స్త్రీలు పురుషులు (అపొ. 8:12). (1) బోధ వినినట్లు చెప్పబడినవారు (అపొ. 8:12; 18:8), (2) సందేశాన్ని అంగీకరించి విశ్వసించినవారు (అపొ. 2:41; 8:12; 16:33, 34; 18:8). దేవుని కార్యమందలి విశ్వాసాన్ని బట్టి (కొలస్సీ. 2:12), హృదయ పూర్వకముగా లోబడినవారు (రోమా 6:17, 18), పాత జీవితానికి స్వస్తి చెప్పి, క్రీస్తుననుసరించే సమర్పణతో నూతన జీవితాన్ని ఆరంభించేవారు (రోమా 6:4-7).

బాప్తిస్మంతో జతకూడి ఆత్మ సంబంధమైన సంగతులను శిశువులు గ్రహించలేరు సరిగదా, బాప్తిస్మమందు అవసరమైన సమర్పణను కూడా వారు చేయలేరు. బోధింపబడి, ప్రభువునందు విశ్వసించి, తమ జీవితాలు మార్చుకొనడానికి తీర్మానించుకొని, యేసును సేవించడంలో తమ జీవితాలను గడవగోరినవారికి బాప్తిస్మం వర్తిస్తుంది.

పరలోక రాజ్యం వసిపిల్లలవంటివారితో నిర్మించబడినదే (మత్తయి 19:14). ఆదాము పాపమునకు వారసులుగా వారు జన్మతో పాపులు కారు. కొన్ని మత సిద్ధాంతాల్లో బోధింపబడినట్లు చెరువబడిన స్వభావంతో వారు జన్మించినవారు కారు.

మంచి చెడ్డల తెలివినిచ్చు వృక్ష ఫలములను ఆదాము హవ్వలు తినిన తరువాత నరుడు వెడిపోయినవాడును నీతివరుడునై ఉన్నాడని దేవుడు చెప్పలేదు. అయితే ఆయన ఏ మన్నాడంటే - “ఇదిగో మంచి చెడ్డలను ఎరుగునట్లు, ఆదాము మనలో ఒకనివంటివాడాయెను” (ఆది. 3:22ఎ). అందుకు శిక్ష జీవవృక్షమునుండి వేరు చేయబడడం - వారికిని, తమ వెంట వచ్చే తరములన్నిటిని ఆదామునందు, మనమందరము భౌతిక మరణాన్ని ఎదుర్కొంటాం (1 కొరింథీ. 15:22); కాని ఆత్మ సంబంధమైన పరిధిలో, ప్రతివాడు తన ఆత్మ సంబంధమైన పరిస్థితికి తానే బాధ్యుడు. మన దేహాల్లో జరిగించే దానిని బట్టి మన తీర్పు ఆధారపడియుంటుంది (2 కొరింథీ. 5:10), ఆదాము చేసిన దానిమీద కాదు.¹¹

బాప్తిస్మం యొక్క ఉద్దేశమేమి?

యోహాను బాప్తిస్మము, క్షమాపణ

మెస్సీయా యొక్క రాకకు ప్రజలను సిద్ధపరచడమే యోహాను పనియై ఉంది (మత్తయి 3:3). అతడు తన ప్రకటనవలన మాత్రమేగాక, జనులను బాప్తిస్మానికి నడిపించడంలో కూడా ఈ పనిని జరిగించాడు. శిష్యుల్యానికి సమర్పణ అవసరమని వారు గుర్తించేలా అతడు చేశాడు.

పాపక్షమాపణ పొందడానికిగాను బాప్తిస్మం అవసరమని వారు గుర్తించేలా అతడు వారి మనస్సులను సిద్ధపరచాడు. మార్కు 1:4; లూకా 3:3 ‘‘పాపక్షమాపణ నిమిత్తము మారుమనస్సు విషయమైన బాప్తిస్మము’’ను యోహాను ప్రకటించినట్లు చెప్పుతున్నాయి. పాపములను ఒప్పుకొంటూ (మత్తయి 3:6), క్షమాపణను వెదకుతూ జనులు యోహాను బాప్తిస్మానికి వచ్చారు.

‘‘పాపక్షమాపణ నిమిత్తము’’

ప్రభువైన యేసు యొక్క మరణము, పునరుత్థానముల తరువాత, పాపక్షమాపణ యేసు నామమున ప్రకటింపబడడం మొదటిగా యెరూషలేములో ఆరంభమయ్యింది (లూకా 24:46, 47). క్షమాపణ ముందుగా ప్రస్తావించబడింది, కాని క్షమాపణ ఆయన నామంలో కాదు. ప్రభువైన యేసు నామమున పాపక్షమాపణ తొలిగా ప్రకటించినవాడు పేతురు. వారు తమ ప్రభువును, క్రీస్తును సీలువ వేసినట్లు తాకబడినవారితో అతడిలా చెప్పాడు: ‘‘మీరు మారుమనస్సు పొంది పాపక్షమాపణ నిమిత్తము ప్రతివాడు యేసుక్రీస్తు నామమున బాప్తిస్మము పొందుడి...’’ (అపొ. 2:38ఎ). అతడు యెరూషలేములో ప్రకటించిన ఈ వర్ణమానము సమస్త జనములకు ఉద్దేశించబడింది (లూకా 24:47).

‘‘పాపక్షమాపణ నిమిత్తము’’ ఈ పద ప్రయోగం మత్తయి 26:28; మార్కు 1:4; లూకా 3:3; 24:47ల్లో కన్పిస్తుంది. మన పాపములు ముందుగానే క్షమింపబడినవి గనుక రక్తము చిందింపబడిందని గట్టిగా నమ్మేవాడు ఎవడును చెప్పడు (మత్తయి 26:28) లేదా మన పాపములు ముందుగానే క్షమింపబడినందున మనం మారుమనస్సు పొందాలని ఏ వివేకం గలవాడును తలంచడు (లూకా 24:47). అలాటప్పుడు, అపొ. 2:38లో ‘‘పాపములు క్షమింపబడినట్టుగా’’ అనేదానికంటే ఆ ప్రయోగానికి వేరే అర్థం వస్తుందని ఎవరైనా ఎందుకు వాదిస్తారు? ‘‘పాపక్షమాపణ నిమిత్తము’’ అనేదానికి బదులు ‘‘మరియు పాపక్షమాపణ’’ అని లూకా 24:47లో కొన్ని చేతి ప్రతులు కలిగియున్నాయి. ఏదియెలాగున్నా, ‘‘నిమిత్తము’’ (Gk.: *kai*) అనేదానికి ఉన్నంతగా (Gk.: *eis*) ‘‘మరియు’’ అనేదానికి ఎక్కువ చేతి ప్రతుల అధికారం లేదని United Bible Societies మరియు Nestle-Aland Greek Text యొక్క ఇటీవల తర్జుమాలో వెలిబుచ్చబడింది.¹²

అపొ. 2:38లో, మారుమనస్సు, బాప్తిస్మము అనేది ‘‘మరియు’’ అనేదానితో కలుపబడింది - రెండును ఒకే ఉద్దేశం కొరకు, అంటే - ‘‘పాపక్షమాపణ.’’ కొందరు పేతురు యొక్క ప్రతిపాదనను మోసగించడానికి ప్రయత్నించినవారై - రక్షణకు బాప్తిస్మం అవసరమని వారు నమ్మడానికి యిష్టపడరు. ఈ లేఖన భాగంలోని *eis*ను బహు సహజమైన విధానంలో గ్రహించాలంటే, క్రొత్త నిబంధనలోని యితర సందర్భాలలో అది తర్జుమా చేయబడినట్లు

“పాండడానికిగాను” అనే అర్థమే వస్తుంది.

“పాపక్షమాపణ నిమిత్తము” (అని మత్తయి 26:28; మార్కు 1:4; లూకా 3:3; 24:47; అపొ. 2:38ల్లో ఉన్నట్లు) “నిమిత్తము” అనేదానికి గ్రీకు పదం *eis*. రోమా 6:3లో *eis*ను గూర్చి జె. బి. లైట్ ఫుట్ యిలా వ్రాశాడు: “లోపలికి చేర్చుకొను అనే భావాన్ని విభక్తి ప్రత్యయం తెలుపుతుంది”; అని చెప్పి అతడిట్లన్నాడు: “మార్కు 14లో *eis aphasin harmarton* [“పాపక్షమాపణ నిమిత్తము”] బాప్తిస్మం యొక్క ఉద్దేశాన్ని మరియు ఫలితాన్ని ఆ విభక్తి ప్రత్యయం తెలియజెప్పుతుంది.”¹³

మార్కు 1:4లోని *eis* అంటే, “పాపపరిహారము పొందునట్లు” అర్థం - అని చార్లెస్ హాడ్జీ చెప్పాడు.¹⁴

డగ్లస్ మూ యిలా వ్రాశాడు, “క్రొత్త నిబంధనలో *baptizo* తరువాత *eis* అనేది ఒకేసారి రావడానికి మరో సందర్భంలో స్థానిక భౌతిక భావం (మార్కు 1:9లో [‘యొర్దానులోనికి’] లేదా ఉద్దేశాన్ని సూచిస్తూ/ప్రతిఫలం (మత్తయి 3:11; అపొ. 2:38 [‘పాపముల క్షమాపణ’]; ...’)¹⁵

బాప్తిస్మం పొందేవానికి బాప్తిస్మం యొక్క ఉద్దేశమేమో గ్రహించవలసిన అవసరం లేదని కొందరు ఆదరించి మాట్లాడారు. దేవునికి విధేయుడవ్వడానికి ఒకడు బాప్తిస్మం పొందినట్లయితే - బాప్తిస్మం యొక్క ఉద్దేశాన్ని తాను గ్రహించకపోయినా - అతడు క్షమించబడతాడు అని వారించారు. బాప్తిస్మం మానవ భాగమేనన్న విషయాన్ని ఈ భావన అలక్ష్యం చేస్తుంది.

ఒక భర్త తన భార్యను బాధించినప్పుడు, “నీవు నాకు ఒక డజన్ ఎర్ర గులాబీలు యిస్తే నేను నిన్ను క్షమిస్తానని” అనుకో, తాను క్షమింపబడడానికిగాను అతడొక ఒక డజన్ ఎర్ర గులాబీలు యివ్వవచ్చు. అతడవని జరిగించేది క్షమింపబడడానికి, ఆ ఉద్దేశంతో, క్షమాపణను ఆమె యిచ్చింది, అయితే తాను దానివల్ల క్షమింపబడునట్లుగా గులాబీలు యివ్వడం అతడు చేసాడు.

బాప్తిస్మము వద్ద పరిశుద్ధాత్మ (అను వరం) యివ్వబడుతుందనే గ్రహింపు అనవసరమని ఆక్షేపణ తెలియజేసినట్లయితే, అప్పుడు పాపక్షమాపణ అనే ఉద్దేశం కొరకే. బాప్తిస్మం పొందినప్పుడు పాపక్షమాపణ పొందినవారికి పరిశుద్ధాత్మ (అను వరం) యివ్వబడుతుంది. బాప్తిస్మము పాపక్షమాపణ నిమిత్తము గనుక, బాప్తిస్మము యొక్క ఉద్దేశాన్ని మనం గ్రహించవలసి ఉంటుంది. దానికి భిన్నంగా, పరిశుద్ధాత్మ అను వరాన్ని మనం గ్రహించనవసరం లేదు. ఎందుకంటే బాప్తిస్మము పరిశుద్ధాత్మను పొందడానికి కాదు.

“నేను నిన్ను క్షమించునట్లు ఒక డజను గులాబీలనిమ్ము; అప్పుడు నేను నీకొక ముద్దు యిస్తానని” బాధింపబడిన భార్య తన భర్తతో చెప్పవచ్చు. క్షమింపబడడానికి గాను ఆమె భర్త ఒక డజను గులాబీల నివ్వవచ్చు, అప్పుడు తాను క్షమింపబడినందున ముద్దును పొందవచ్చు. క్షమింపబడడానికి మనం బాప్తిస్మం పొందాలి; అప్పుడు మనం క్షమింపబడినందున పరిశుద్ధాత్మ అను వరం అనుగ్రహింపబడుతుంది.

పాపములు క్షమింపబడునట్లుగా మారుమనస్సు పొంది, బాప్తిస్మం పొందుడి, దాని వెనువెంట పరిశుద్ధాత్మ అను వరమును పొందుదురని పెంతెకొస్తు దినాన పేతురు యూదులకు తెలియజేశాడు.

యేసు యొక్క బాప్తిస్మం

ప్రభువైన యేసు మనకు మాదిరిగా బాప్తిస్మం పొందినప్పుడు పాప రహితుడుగా ఉన్నాడు, అంటే మనం బాప్తిస్మం పొందక ముందే క్షమించబడినవారమై పాపము లేనివారమైయుండాలని కొందరు ఉపదేశిస్తారు.

మన దృష్టి ఆయన మీద నిలిపి మన యెదుట ఉంచబడిన వందెములో పరుగెత్తడానికి ప్రభువు మనకు మాదిరియై ఉన్నాడు (హెబ్రీ. 12:2). ఆయన నడిచినట్టు మనం నడవాలి, తనకున్న స్వభావం లాంటిది మనకుండాలి, తాను క్రీస్తును పోలి నడుచుకొన్న ప్రకారం మనం పౌలును పోలి నడుచుకోవాలి (1 యోహాను 2:6; ఫిలిప్పీ. 2:5; 1 కొరింథీ. 11:1). నీతి కొరకు శ్రమ పడడంలో ప్రభువు మనకు మాదిరియైయున్నాడని పేతురు వ్రాశాడు (1 పేతురు 2:21). క్రీస్తు ప్రభువు తన ప్రాణమును పెట్టినట్టు సహోదరుల కొరకు మనమును మన ప్రాణమును పెట్ట బద్ధులమై ఉన్నాము (1 యోహాను 3:16).

ప్రభువు మనకు మాదిరియై ఉన్నాడంటే, ఆయన చేసినదంతా మనం చేయాలని, అదే ఉద్దేశము కొరకు చేయాలని దాని భావమా? తన మాదిరిని వెంబడించడంలో ఈ క్రింది సూత్రాలు మనలను నడిపించగలవు.

మొదటిది, ప్రభువు చేసిన కొన్ని కార్యాలు తాత్కాలికమైనవి మనం వెంబడించడానికి అవి మాదిరిగానుండవలసరం లేదు. ఆయన పెండ్లిచేసికో కొరలేదు. ఆయనకు పిల్లలుగాని గృహంగాని లేదు (లూకా 9:58). ముప్పై ఏండ్ల ప్రాయంలో బాప్తిస్మం పొంది, సువార్త ప్రకటించనారంభించాడు తనకు ప్రతినీధులుగా పన్నెండుమంది అపొస్తలులను ఏర్పరచుకున్నాడు (లూకా 3:21-24; 6:13). తనను తాను పోషించుకునేదానికి బదులు తన కాలాన్ని ఉపదేశంలో గడుపునట్లు యితరుల వద్దనుండి ఆర్థిక సహాయాన్ని ఆయన పొందాడు (లూకా 8:3).

రెండవది, ఆయన చేసిన కొన్ని సంగతులు సూత్రంలోనే మాదిరులుగాని వాటిని మనం చేయవలసరం లేదు. ధర్మశాస్త్రం ప్రకారం ఆయన సున్నతి పొందాడు (లూకా 2:21), అయితే అది మనకు విధిగా లేదు (గలతీ. 6:15). ఆయన బాప్తిస్మం పొందిన తరువాత, ఆయన నలువది దినాలు ఉపవాసముండి; అప్పుడు ఆయన తన పరిచర్యను ఆరంభించాడు (మత్తయి 4:2). సబ్బాతు దినాన ఆయన సమాజ మందిరాల్లో బోధించాడు (లూకా 4:16, 31, 44; 6:6), పస్కాను ఆచరించాడు (లూకా 22:15, 16), మరియు జంతు బలులను అర్పించుడని పాత నిబంధన ఆజ్ఞలను గైకొనుడని ఆయన యూదులకు బోధించాడు (మత్తయి 19:17; లూకా 5:14; 17:14). ఆయన ధర్మశాస్త్రం క్రింద జన్మించి దానికి లోబడినవాడై, దేవునికి ఎలా లోబడాలో మాదిరి కనుపరచాడు (గలతీ. 4:4). ప్రభువు వీటినన్నిటిని అనుసరించినా, నేడు మనమీద రుద్దబడలేదు (గలతీ. 3:24, 25; హెబ్రీ. 7:12, 19; 10:9).

మూడవది, ఆయన జరిగించిన కొన్ని విషయాలు సూత్రాన్ని బట్టి అనుసరించేవే గాని, అదే పని చేయాలని కాదు. చేప నోటనుండి పేతురు తెచ్చిన నాణెముతో ఆయన పన్ను చెల్లించాడు (మత్తయి 17:24-27). మనం పన్నులు చెల్లించాలి (రోమా 13:6), కాని చేప నోటనుండి తెచ్చిన డబ్బుతో కాదు. వినయమైన సేవకు మాదిరిగా ఆయన తన శిష్యుల కాళ్లను కడిగాడు (యోహాను 13:5-15), దానిని తన శిష్యులు సూత్రంలో అనుసరించాలే గాని అలాటి ఆచరణనే చేయనక్కర లేదు.

నాల్గవది, ఆయన చేసిన కొన్ని ఆచరణలో పెట్టాలి అయితే వేరే ఉద్దేశం కొరకు. క్రీస్తు ప్రభురాత్రి భోజనాన్ని జరిగించింది మాదిరి కొరకే, అయితే ఆయన తనను జ్ఞాపకం చేసికోవాలనే ఉద్దేశం కొరకు చేయలేదు (1 కొరింథీ. 11:23-25) మరియు ఆయన ఇతరుల కొరకు మన ప్రాణాలు పెట్టాలని చూపాడు (1 పేతురు 2:21; 1 యోహాను 3:16). ఇతరుల కొరకు మనం చనిపోవచ్చు, కాని ప్రభువు తన రక్తాన్ని చిందించిన ఉద్దేశం కొరకు చనిపోలేం (మత్తయి 26:28).

మనం బాప్తిస్మం పొందాలి, అయితే ప్రభువు ఏ ఉద్దేశంతో పొందాడో అదే ఉద్దేశం కొరకు కాదు. ఆయన యోహాను బాప్తిస్మాన్ని పొందాడు. యోహాను పాపక్షమాపణ నిమిత్తము మారుమనస్సు విషయమై బాప్తిస్మమిచ్చాడు (మార్కు 1:4; లూకా 3:3). తన బాప్తిస్మానికి వచ్చినవారు తమ పాపములను ఒప్పుకొంటూ వచ్చారు (మత్తయి 3:6), అంటే, యోహాను ప్రకటించిన క్షమాపణను వెదకుతూ వారు వచ్చినట్లు సూచించబడింది. యోహాను బాప్తిస్మానికి వచ్చిన యితరుల వలె పాపాలు క్షమించబడగోరి, మారుమనస్సు పొందిన పాపిగా ఆయన బాప్తిస్మం పొందలేదు.

బాప్తిస్మమందు ప్రభువైన యేసు మనకు నిజమైన మాదిరియై ఉండడు, ఎందుకంటే ఆయన పాపం చేయలేదు; గనుక ఆయన తన పాపం విషయమై మారుమనస్సు పొందనేరడు. ఆయన బాప్తిస్మం పొందింది నీతి యావత్తు నెరవేర్చడానికే. యేసు పొందిన బాప్తిస్మం మన కొరకు కాదు. ఆయన యోహాను బాప్తిస్మాన్ని పొందాడు. ప్రభువైన యేసువలె నేడు మనం యోహాను బాప్తిస్మం పొంది యున్నట్లయితే, మనం తిరిగి బాప్తిస్మం పొందవలసి ఉంటుంది (అపొ. 19:1-5).

ప్రభువైన యేసు బాప్తిస్మంలోని ఉద్దేశం “నీతియావత్తు నెరవేర్చుటకు” (మత్తయి 3:15). ఆయన మాత్రమే ఆ ఉద్దేశం కొరకు బాప్తిస్మం పొందగలడు. ఆయన తన బాప్తిస్మం యొక్క ఉద్దేశాన్ని ఎలా ఎరిగియున్నాడో మనమును మన బాప్తిస్మం యొక్క ఉద్దేశాన్ని ఎరిగియుండాల్సి. మనం ఏమి చేయాలి అనేదానికి ఆయన బాప్తిస్మం మాదిరియై ఉండే కాని, మనం ఎందుకు బాప్తిస్మం పొందాలో దానికి మాదిరి కాదు. ఆయన కేవలం నీతి కార్యములే జరిగించి పాపము లేనివాడుగా ఉన్నందున, “నీతియావత్తు నెరవేర్చుటకు” ఆయన బాప్తిస్మం పొందగలడు. దానికి భిన్నంగా ఏమి చేయాలి అనేదానికి ప్రభువు మనకు మాదిరి గాని అవి ఎందుకు చేయాలనేదానికి కాదు.

అయిదవది, కొన్ని విషయాలలో సూత్రంలోను, ఆచరణలోను, ఉద్దేశంలోను క్రీస్తు మనకు మాదిరి. ఉదాహరణకు, ప్రేమకు, పరిచర్యకు, కనికరమునకు, తనను సమర్పించుకొనడానికి ఆయనను మనకు మాదిరిగా ఆలోచించు (రోమా 15:2, 3ఎ). ఈ మార్గాలలో మనం ఆయనను సంపూర్ణంగా వెంబడించాలి.

సంగ్రహం

బాప్తిస్మము యొక్క ఉద్దేశము పాపక్షమాపణ కొరకనే సంగతిని మనం గ్రహించాలి. ప్రభువైన యేసు దాని నాజ్ఞాపించాడు; పేతురును తక్కిన అపొస్తలులును దానిని ప్రకటించారు, మనం దానికి లోబడి తీరాలి.

బాప్తిస్మం ఈ విధంగా సంగ్రహం చేయబడింది: “ఆది క్రైస్తవులవే ఆచరింపబడిన ప్రదర్శనాత్మకమైన కర్మ బాప్తిస్మం. పాపమువలన కలిగిన సమస్త కల్మషము కడిగివేయబడడం

దాని ఉద్దేశం; ఆ విధంగా అతని లేక ఆమె యొక్క నూతన జీవితపు సిద్ధతను ఆరంభిస్తుంది. దాని ప్రాథమిక రూపంలో, సభ్యునిచే విశ్వాసపు ఒప్పుకోలు జరుగుతుంది, దానివెంట యేసుక్రీస్తు నామంలో నీటియందు సంపూర్ణంగా ముంచబడడం జరుగుతుంది.’¹⁶

సూచనలు

¹Harold Lindsell, ed., *Harper Study Bible* (Grand Rapids, Mich.: Zondervan, 1965), 1491, n28.19a. ²*The American Heritage Dictionary*, 3d ed., s.v. “baptize.” ³David Noel Freedman, *The Anchor Bible Dictionary* (New York: Doubleday, 1992), 583. ⁴*Origins, a Short Etymological Dictionary of Modern English* (London: Routledge & Kegan Paul, 1959), 38. ⁵Massey H. Shepherd Jr., *Encyclopedia International* (Danbury, Conn.: Lexicon Publications, 1981), 378. ⁶Robert Cecil Mortimer, *Chamber’s Encyclopaedia*, vol. 2, rev. ed. (London: Pergamon Press, 1967), 112. ⁷Anders Nygren, *Commentary on Romans*, trans. Carl C. Rasmussen (Philadelphia: Muhlenberg Press, 1949), 233. ⁸Everett F. Harrison, *The Expositor’s Bible Commentary*, vol. 10, *Romans—Galatians*, gen. ed. Frank E. Gaebelin (Grand Rapids, Mich.: Zondervan Publishing House, 1976), 69. ⁹J. B. Lightfoot, *Notes on the Epistles of St. Paul: I-II Thessalonians, I Corinthians 1-7, Romans 1-7, Ephesians 1:1-14*, Thornapple Commentaries, ed. J. R. Harmer (London: Macmillan and Co., 1895; reprint, Grand Rapids, Mich.: Baker Book House, 1980), 296. ¹⁰Martin Luther *Opera* 1.72.

¹¹ఆత్మ సంబంధంగాను నైతికంగాను ఆదాము హవ్వలు చెడిపోయినవారైతే, మంచి చెడ్డల తెలివినిచ్చు వృక్షఫలములను తినిన తరువాత నైతికంగా జీవించడానికి వారు వెదుకకపోయి ఉండేవారే. తమ్మును తాము కప్పుకొనడానికి వారు చేసిన ప్రయత్నం (ఆది. 3:7) నైతికంగా ప్రవర్తించడానికి వారు చేసిన ప్రయాసగా అర్థం చేసికోవాలి. తినవద్దన్న వృక్షఫలాలను తిన్నదానికి ప్రతిఫలంగా వచ్చిన క్రొత్త గ్రహింపు మీద ఆధారపడి వారు అలా జరిగింవారు. ¹²The Greek New Testament, United Bible Societies, 4th ed.; Nestle-Aland Greek Text, 26th ed. ¹³Lightfoot, 295-96. ¹⁴Charles Hodge, *Commentary on the Epistle to the Romans* (Princeton: Np., 1886; reprint, Grand Rapids, Mich.: Wm. B. Eerdmans Publishing Co., 1974), 193. ¹⁵Douglas J. Moo, *The Epistle to the Romans*, The New International Commentary on the New Testament, gen. eds. Ned B. Stonehouse, F. F. Bruce, and Gordon D. Fee (Grand Rapids, Mich.: Wm. B. Eerdmans Publishing Co., 1996), 360, n42. ¹⁶Gayla Visalli, ed., *After Jesus: The Triumph of Christianity* (New York: Reader’s Digest, n.d.), 36.